

Gurvik

Social, Political, and Research monthly
publication

گورویک د لوی افغانستان
د ارمانجنو سنگر!

یکشنبه، د ۱۳۹۷ ل کال د مرغومي ۱۶مه | د ۲۰۱۹ ز کال د جنوري ۶مه، دویم کال، نهمه گڼه



Ketabton.com

پښتو کې ژوند دی

پي ټي ايم؛ پښتونخوا کې منځلاری سیاست

نذیراحمد "سهار" کابل مېشتی مسید

په پښتونخوا کې د پښتنو نوي غورځنگ، چې په پښتون پسرلي هم مشهور دی، هلته د پښتون قومي سیاست د راتلونکي په اړه نوې هیلې ټوکولې دي.

منظور پښتین له وزیرستان نه تر پېښور، کوټې او له کوټې تر کابل، د پښتون ویبناټه (Pashtun Awakening) د سمبول حیثیت خپل کړی او دې کار پر یوه قومي محور د پښتنو، په ځانگړي ډول له ډیورنډ کرښې پورې غاړې پښتنو د راغونډولو فرصت هم رامنځته کړی.

د پښتون ژغورنې غورځنگ ظاهراً د ملتپالنې او مذهب ترکیب دی، چې له سیاسي راه قبايلي، ټکړونه لور غږ سیاست، څو قوم، اجنډا پرمخ وړی.

پښتو پاخه روایتونه ژوندي دي.
خان، رحمزادخان او په سلگونو خدایي خدمتگارانو
ه پاته دي... ۲ مخ

پښتون ژغورنې غورځنگ د ایین په لومه کې



زه
ن



په بني گل کې ژوند...



هغه سپين ږيری عبدالصمد چې ورته ويل يې» فضل غفوره! تسليم شه، په يوه گهڼته کې دننه تسليم شه، په دې کې د خير دى» دا د خدايي خدمتگارانو پر پله د روان سري ږغ وو، دا د عوامي نېشنل گوند د بنو ضلعي صدر ږغ وو.

د بني گل د ځوانانوقامي جذبې چې د بني گل ماڅيگرۍ د ژبړکيتوب د علامتي هارونو په شان جوتي شوې، پاکستاني رياست وارخطا شو.

« لمبر ون « د بني گل د ژنيو له قامي ولولي په ډار شو.

« لمبر ون « ته بني گل نمبر ون چيلنج ورکړ.

بني گل په قامي ننگ کې نمبر ون وخوت.

د نمبر ون بني گل په شا نمبر ون وزيرستان ولاړ وو او ورته ويل يې:

گوره چې وار د خطا نشي

د گلو څانگه دې پر سر ولاړه يمه

د بني گل د پي ټي ايم کارکنان نن په زندان دننه دي. د

څومره لوی جرم په تور دننه دي. رياست ورباندې مقدمه

کړې او پکې ليکلي يې دي چې دې خلکو د ترهگرۍ غندنه کوله او امن يې غوښت.

کامربډ سليم امن غوښت.

سعید وطنيار امن غوښت.

ندیم عسکر امن غوښت.

بخت نیاز اېډوکېټ امن غوښت.

حنيف پښتین امن غوښت.

زه د چا چا نوم وليکم؟ زه په څومره نومونه وليکم؟ خو ټول

بني گل امن غوښت. په جلسه کې حاضرو پنځوس زره

پښتنو امن غوښت.

په بني گل کې پنځوس زره پښتنو جنگ ريچکټ کړ.

پنځوس زره پښتنو د جنگي اقتصاد د پالیسۍ غندنه وکړه.

پنځوس زره پښتنو د ښو او بدو طالبانو توپيروغندلو.

پنځوس زره پښتنو نقاب پوش او برقعه پوش مسترد کړل.

پنځوس زره پښتنو په خپله خاوره د خپل اختيار غوښتنه وکړه.

پنځوس زره پښتنو نعره بازي وکړه:

يه جو دهشت گردې هې

اس کې پيچېږې وړدې هې

يه جو نامعلوم هې

يه همين معلوم هې

پنځوس زره پښتنو نعره بازي وکړه:

پښتون ژغورنې غورځنگ د آيين په ...

شوي، ويړول شوي او خپل شوي دي.

له دې امله، ملگرو ته په کار دي چې د پاکستان د آيين پر ځای د ملگرو ملتونو د انساني حقونو د منشور له مخې د پښتون انسان د ژوند د خونديتوب مبارزه وکړي، مبارزه په ويره، ډار او پټه نه ترسره کيږي، په دې پړاو کې به ځوانان سرونه شيندي، ميندې به بورې کيږي، پيغلې به د ملالی ټيپې په خوله راوړي، خو دا مزل به تر منزله رسي، د پنجاب بربريت او وحشت به ماتيږي، د پښتون په کور به د ازادۍ لمر را څيزي.

له دې امله، د پښتون ژغورنې غورځنگ ملگرو ته په کار دې چې ورو، ورو د بغاوت، د انساني حقونو د ترلاسه کولو، د د بشري ژوند خپلولو په پار ځينو داسې مبارزو ته مخه کړي چې د پنجاب د فارورډ پاليسي پرې وننگوي، د پنجاب د پوځ جرړې پرې د پښتنو له سيمې وباسي، د پښتون انسان وجود او ژوند پرې وژغوري.

په دې وروستيو کې د بشری گوهر او افراسياب خټک د عوامي نشنل گوند څخه د وتلو دسيسه د همدې ناقانونيت (د پښتون وژني او ځوروني) ادامه ده چې په ډېره سپين سترگۍ عملي شوه، خو اوس د پښتون ژغورنې غورځنگ ملگرو ته په کار دي چې په دې دواړو مشرانو ننگ وکړي، د افراسياب خټک صيب د لسگونو کلونو سياسي تجربې

څخه په گټه اخيستنې د پښتون ژغورنې غورځنگ مشرتوب ته مخه کړي، دا غورځنگ په سياسي ولسي مبارزه بدل کړي، ددې غورځنگ د بغاوت داسې بريدونه وټاکي چې د پنجاب د هر ظلم حساب کتاب وکړي، د نړيوال ملاتړ د ترلاسه کولو د پاره په نړيواله کچه (د ملگرو ملتونو، د امنيت شورا، د اروپايي اتحاديې، د اسلامي کانفرانس ...) په کچه د خپل شناخت تاييا ونيسي. موږ يې نه يواځې ملاتړ ته په ډگر ولاړ يو، بلکې غواړو د پښتون ژغورنې غورځنگ د لوی افغانستان د ارمان د پوره کولو وسيله وگرځي، د همدې غږ او چيغې له لارې پښتانه يو موټی کړي، د پنجاب د قبضي څخه پښتون خلاص کړي، او په نړۍ کې د نورو انسانانو په څير پښتون انسان هم د سيالی ژوند وکړي. هيله ده چې د پښتون ژغورنې غورځنگ ملگري د پورته ذکر شويو اندېښنو په اړه ژور فکر وکړي، که اړتيا ليدلی کېدله موږ به ورسره د سياسي مانفيست په رامنځته کولو، د سياسي مبارزې د ليد لوري په ټاکلو او د ولسي مبارزې د پياوړتيا او پراخي په برخه کې د هر ډول مرستې ټټير ووهو.

د گران، ازاد لوی افغانستان په هيله!

پي ټي ايم؛ پښتونخوا کې منځلاری...

محمودخان اڅکزي په مشرۍ د ملي عوامي گوند او د جماعت علماء اسلام مخکښ غړي مولانا محمد خان شيراني ملاتړ هم دغه تاريخي پيوند لري.

اې اين پي د تېر په څېر په پارلماني سياست ټينگار لري او د خپل گوند د يو شمېر مشرانو غړيتوب يې ظاهرا د پي ټي ايم د ملاتړ له امله ځنډولی، خو د پي ټي ايم منځلاری او غير سياسي تگلارې په پښتونخوا کې د ملتپالو ترمنځ د ټکر مخه ډب کړې ده. د تېرو وزيرستان محوره غورځنگونو برعکس، چې اتکا يې په وسله وال مقاومت وه، پي ټي ايم ځان پښتون شموله کړی او مبارزه يې هم په عدم تشدد ولاړه ده؛ هممهغه شعار، چې د اې اين پي اساس جوړوي. دې چارې د ملتپالو ترمنځ د شعار، دريځ، نظر او ليدلوريو وحدت او مشترکات رامنځته کړي او دا د پښتونخوا په قومي سياست کې يو نوی او مثبت تغيير دی.

پي ټي ايم په خپل تهاجمي قومي، خو په عدم تشدد ولاړ دريځ حجره او جومات په واقعي شکل سره يو کړي او د اې اين پي برعکس، له مذهبي گوندونو او د ټي ټي پي په څېر جنگياليو ډلو سره يې له تقابل نه هم ځان ژغورلی دی.

له تاريخي تجربو نه زيږيدلی دغسې قومي تحريک ددې جوگه دی، چې په پښتونخوا کې د يوه نوي سياست او تغيير تهداب شي.

ټولنيزه، سياسي او څېړنيزه مياشتنۍ څېړونه

له MTM نه د PTM پر لور سفر زه او قايد تحريك منظور...

په جنوبي وزيرستان کې د پوځ لخوا د ځاى پرځاى شويو ماينونو، ظلمونو... ناخوالو پر ضد يې لدې لارې خپله سپېڅلې مبارزه جاري وساتله، په سيمه کې به هره ورځ پر ملکي خلکو د پوځ لخوا ځاى پر ځاى شوي ځمکني ماينونه چاوديدل چې له امله يې خلکو خپل ژوند او يا هم د وجود ځينې غړي له لاسه ورکول دا لړۍ همداسې روانه وه چې له امله يې محسود ژغورنې غورځنگ(MTM) خپل زغم له لاسه ورکړى وو، يوه ورځ په دريو گلايو ماشومانو د ماين چاودنه وشوه چې له امله يې درې واړه سخت ژوبل او د ديره اسماعيل خان روغتون ته راوړل شول، ماشومان د بېړنيو پېښو په خونه کې په وينو کې لت پت پراته وو او د روغتون ډاکټرانو تر مابښامه ورته هېڅ ډول پاملرنه نه وه کړې! لدې پېښې چې د روغتون ډاکټران ژوبلو ماشومانو ته پاملرنه نکوي د ځوانانو ملي سازمان (NYO) غړي خبر شول سمدلاسه يې د ياد سازمان د پښتونخوا ايالت منشي او د گومل پوهنتون محصل شيرالله وزير تر مشرۍ لاندې د ډاکټرانو پر ضد احتجاج پيل کړد پښتنو ځوانانو ترڅنگ بااحساسه پښتانه ژورنالېستان هم راورسيدل او د ډاکټرانو پر ضد يې د روغتون مخي ته لويه لار وتړله، له احتجاج نه چارواکي خبر شول راغلل او له احتجاج کوونکو سره له خبرو اترو وروسته سمدلاسه د ژوبلو ماشومانو درملنه پيل شوه. يادې پېښې ته په ټولنيزو رسنيو کې پراخ انعکاس ورکړل شو. لدې وروسته د ۲۰۱۷م کال د د سمبر پر ۲۷مه نېټه محسود ژغورنې غورځنگ يوه ناسته راوبلله ناستې ته ملنگ خويه ځوان منظوراحمد پشتين او سعيدانور داسې جذابي او احساساتي ويناوې وکړې چې د جمعيت علمای اسلام گوند کشر او مشر ورته گوته په غاښ پاتې شول، دوى د پوځ لخوا په سيمه کې د ځاى پرځاى شويو ماينونو، پر پوځي ډېک پوستونو له خلکو سره د بد چلند او له چاودنو وروسته په سيمه کې د پوځ لخوا د گرځبنديز لگولو پر ضد د پرلت اعلان وکړ چې د ۲۰۱۸م کال د فبرورۍ په لومړۍ نېټه به اسلام اباد ته څو او هلته به پرلت کوو تر څو چې زموږ غوښتنې نه وي منل شوي. له دغې ناستې پوره لس ورځې وروسته په کراچۍ کې يو ښايسته ځوان نقيب الله محسود لومړۍ احتطاف او بيا د پوليسو په يوه جعلي مقابله کې په شهادت ورسېده، ددغه خبر له خپرېدو سره سمدلاسه د ځوانانو د ملي غورځنگ د مشر محسن داوړ لخوا د پېښې پر ضد د احتجاج اعلانونه وشول په کومو سيمو کې چې د ځوانانو ملي غورځنگ غړو شتون درلود احتجاجونه وشول، موږ سره له ملگرو د ديره اسماعيل خان احتجاج ته ورسيدو د شهيد نقيب الله محسود د جسد رارسيدو ته منتظر وو، دا وخت منظوراحمدپشتين او علي وزير هم رارسيدلي وو، دااحتجاج ځاى ته لاړو خو هر يو دومره په غم کې ډوب وو چې هېچا هم د خفگان له امله له يو بل سره مو خبرې ندي کړي، د مابښام تيارې له خپرېدو سره کورونو ته لاړو فېسبوک ته مې پام شو چې د نقيب الله محسود شهادت ټول پښتون قوم راپارولى دى، زموږ په کور کې هم دا ډول غم او خاموشي وه چې ته وا نقيب زموږ د کور غړى دى. پر سبا بيا هم احتجاج وشو خو بدبختانه زه نه ورورسيدم ، ملگرو پرېکړه وکړه چې د فبرورۍ پر ۲۶ مه نېټه به اسلام اباد ته کاروان روانيږي ما له منظور پشتين نه وغوښتل چې زه هم پدې کاروان کې درسره ځم ، منظورپشتين راته په ورين تندي هرکلى ووايه دا چې زه په کلي کې اوسيدم او کاروان د ورځې ناوخت روان شو، نو زه دمنظورپشتين په مشوره سهار وختي ورپسې روان شوم دوى له ښو څخه راوتلي وو، ماته منظور زنگ وکړ چې په کوهاټ کې منتظر اوسه.

په کوهاټ کې له کاروان سره تر يوځاى کېدو وروسته مې بې حده زياته خوښي احساس کړه، پر ټولنيزو رسنيو له دوى سره زما د يوځاى کېدو خبر خپور شو ، دا چې زه دومره لوى سړى نه یم شهباز ستوريانى او فصیح الله چمتو وزير هم له کاروان سره يو ځاى شوي وو، د محسود ژغورنې غورځنگ د محسود قوم له دايرې وتو ته تيارېده او پښتون ژغورنې غورځنگ ته د داخلېدو شېبې رانږدې کيدې، کوهاټ کې ناوخت شو او دا وخت غورځنگ زما په شمول ۲۳کسيز شوى وو، موږ څو تنه هلته د مېشتو پښتنو سره د شپې تېرولولپاره لاړو منظورپشتين مو د امنيتي او نورو ستونزو له امله د کوهاټ پوهنتون له محصلينو سره ولېږه. کله چې سهار شو د دره ادمر خپل اږيډيو پر لور روان شوو، دقيقصر جمال اږيډي په کور کې راته د چاى او ناشتي ترتيب شوى وو، هلته يې موږ ته د شهيدنقيب الله مسيد فاتحه هم وکړه، موږ ورته کراچۍ کې د شهيد شوي سعيدگل اږيډي فاتحه وکړه، د يوېل سره له غمشريکۍ وروسته شريک احتجاجي لاريون وشو، دلته احمد انقلابي پشتين هم زموږ د کاروان ملگرى شو، کاروان د کراچۍ پر لور روان شو هلته پښتانه ليرې رېنگ روچ ته د هرکلي لپاره راوتلي وو، زموږ يې تود هرکلى وکړ او له رېنگ روچ څخه يې د حيات اباد تر فېز ټهري چوک پورې پياده بوتلو له ليرې ليرې ځايونو موږ ته د عوامي نېشنل پارټۍ غړي راغلي وو، د فبرورۍ ۲۷مه نېټه وه د باچاخان بابا او ولي خان بابا تلين لمانځل کيده د گوند ټول مشران هلته بوخت وو، خو بيا هم موږ پياده راغلو او د نورو شپېتو کسانو لپاره د مابښام د ډوډۍ ترتيب په باچاخان مرکز کې شوى وو، خو په حيات اباد کې د راټولو شويو کسانو له جملې دوو کسانو هلته د نه تگ خبره وکړه، ما محسن داوړ خبرکړ هغه په باچاخان مرکز کې موجود وو، نو دوى د ډوډۍ راوړلو خبره وکړه، ميا افتخارحسين، بشره گوهر بي بي، برېسټر سنگين خان، محسن داوړ او د شاه جي گل اږيډي په شمول نور ډېر مشران راغلل ويناوې يې وکړې، د دوى نه بغير دلته نور دقبايلي سيموعلمای کرام، مشران، استادان، ډاکټران، انجينران، محصلين... هم راغلي وو ويناگانې وشوي، موږ د شپې لپاره ټول ملگري يو ځاى لاړو زموږ سره پدې وخت کې شوکت عزيزشوکت او پروفيسر اخترخان وزير هم

يکشنبه، د ۱۳۹۷ل کال د مرغومي ۱۶مه | د ۲۰۱۹ز کال د جنوري ۱۶مه، دويم کال، نهمه گڼه

ملگري شول، سبا يې موږ دلته پاتې کړو مازديگرمهال بيا په فېزتېري چوک کې پښتانه راټول شول ويناگانې وشوې دا ځل د منظورپشتين له درده ډکې وينا خلک ډېر متاثر کړل، شپه راغله ملگري دشپې لپاره سره وويشل شوو، سهار د چارسدې پر لور وخوځيدو دا وخت راسره عتيق وزير او خذيف افغان هم ملگري شول د چارسدې، مردان، او سوابى لپاره راسره محسن داوړ او ډاکټر مشتاق يوسفزي ملگرتيا وکړه، مردان ته په رسيدو سره سم د ضلعي ناظم حمايت الله مايار په گډون زيات شمېر پښتانه مخې ته راغلي وو، هلته ويناگانې وشوې او داسلام اباد پرلت لپاره د ننگ کولو غوښتنه وشوه، ورپسې کاروان د سوابۍ پر لور روان شو، کاروان د يوسفزيو له تاريخي تاوده هرکلي سره مخ شو د کاروان لپاره دوه غونډې ترتيب شوي وې، چې مشري يې د عوامي نېشنل گوند ملگرو کوله، اوله غونډه د شوي اډه کې د اميرالرحمن تر مشرۍ لاندې وه او دويمه د سوابۍ چوک کې د حاجي گل زامين شاه تر مشرۍ لاندې وه، دا هغه تاريخي غونډه وه چې اعلان پکې وشو چې شهيدنقيب الله د محسودو نه بلکې د ټول پښتون قوم شهيد دى نو ځکه نقيب محسود په نقيب پښتون بدل شو، اوس راسره د NYO پرملگرو سربېره د پښتون سټوډنټس فېډرېشن (PSF) ملگري هم يوځاى شوي وو، د سوابۍ نه هر دوه کسه ملگري له کاروان سره يوځاى شول له بده مرغه چې اوس يې نومونه زما له ذهن وتلي دي، کاروان د اسلام اباد پر لور وخوځېد موږ د شپې ناوخت د اسلام اباد جناح پوهنتون ته ورسيدو د ډوډۍ ترتيب د جناح پوهنتون محصلينو کړى وو، د ډوډۍ له خوړلو وروسته موږ سبا ورځې د پرلت لپاره پلان جوړ کړ، رياست زموږ د پرلت د ناکامولو لپاره وار له مخکې د پښتون قامي جرگې په نامه يو ټولگى جوړ کړى وو او هلته ناست وو، موږ ته د دوى ليرې کول اړين وو ځکه زموږ ملگري د هغوى له شوم پلان څخه خبر وو، دلته له خان زمان کاکې سره زموږ د ملگرو ليدنه وشوه په تحريک بانډې هر اړخيزې خبرې وشوې او د ملگرو حوصلې لا پسې لوړې شوې دشپې مو تر درو ساعتو پورې بحث ورسره وکړ، دا هغه تاريخي شپه وه چې په سخته يخنۍ کې پښتنو ځوانانو د خپل قوم د روښانه راتلونکي لپاره دمحصلينو په ليليه کې ويښه تېره کړه، سهار له ناشتې وروسته د احتجاجي پرلت لورته وخوځيدو، منظور پشتين زه او درې نور ملگري هغه کمپ ته ولېرلو په کوم کې چې له مخکې نه خلک ناست وو، موږ ورسره خبرې اترې وکړې او موږسره يې ژمنه وکړه چې تر سبا پورې به کمپ پرېږدي. موږ بېرته راغلو د منظور پشتين او نورو ملگرو سره مو مشوره وکړه او څو کسان مو ورته پرېښودل چې د شاه افغان وزير او وحيد محسود نومونه راته ياد دي، دوى ته مو دنده ورکړه چې د تيارې په خپرېدو سره به سمدلاسه هلته لگيدلي بېنرز ليرې کوي او پر ځاى به يې زموږ خپلې بېنرې او پيناډلکس لگوي، چې سهار دوى راځي نو زموږ ملگري به تيار هلته ناست وي، يادو شويو ملگرو خپله دنده په ښه توگه ترسره کړه، موږ ته يې وويل چې د اسلام اباد پښتنو د ترنول په سيمه کې تاسو ته غونډه نيولې ده تاسې هلته ځانونه ورسوئ، موږ چې هلته ورسيدو وه مو لېده چې خبره سرچيه ده، په هر صورت دا شپه ټولو ملگرو يو ځاى تېره کړه، يوه خبره چې ما د باچاخان په کتاب زما ژوند او جدوجهد کې لوستي وه خو ورسره مخامخ نه وم ، هغه د عدم تشدد خبره چې موږ ملگرو په منظورپشتين کې وليده، هغه به ملگرو ته هره شپه د عدم تشدد تيليج کاوه، او ورته ويل به يې چې څوک درته ښکښل کوي او که وهل کوي د عدم تشدد لاره نه پرېږدو، ملگرو ښه په مينه د منظورپشتين خبرې اوريدې او منلې هغه ورځ مې په عملي ډول دپښتون قوم مينه او ورورولي وليده.

سهار شو موږ ټول د ترنول په سيمه کې راټول شوو بيخي زيات خلک راغلي وو، کنتيېنر دوه جوړ شوي دي، روان شوو په يوه زاړه ټېکسي موټر مې اواز وکړ چې پکې زه(الله نور ننگيالى وزيرې)، منظور پشتين، احمدانقلابي پشتين او خذيف افغان د پرېس کلب لور ته روان شوو کله چې اسلام اباد پرېس کلب ته نږدې شوو نو له شا څخه د NYO او PSFملگرو ټينگار کاوه چې منظورپشتين به د جلوس په شکل کې کمپ ته داخلوي، موږ هم ورسره ومنله ملگرو يو بل ته د ځنځير په ډول لاسونه ورکړل او دايره موجوره کړه، منظورپشتين مو د دايرې منځ ته داخل کړ خلکو نارې پيل کړې چې نر پښتون، باتور پښتون، منظور پښتون موږ پداسې حال کې د ځوانانو د نارو او شعارونو په بدرگه کمپ ته داخل شوو چې استاد اخترخان وزير هم راسره وو، پر سټېج ولاړ کس نه مې مايک واخيست او شعارونه مې بيا تکرار کړل لاندې ناست خلک ټول حيران شول د کنتيېنر په رارسيدو سره مشران کسان وختل تر څو خپلې ويناوې وکړي لومړۍ نوبت منظورپشتين ته ورکړل شو منظور داسې سپينې سپينې خبرې پيل کړل چې ناست خلک بيخي هک پک شول دشپې تر دوولسو بجو مو پر کنتيېنر ناستو کسانو سره پدې جنجال وو چې کله به يې دا ځنگه ازادي ده ترانې غږولو ته اجازه نه ورکوله او کله هغو نارو ته چې : يې جودهشت گړدي هي، اسکي پيچېې وردې هې موږ له ډېرو سختو ستونزو سره لاس او گږېوان وو چې يو جنجال به مو هوار کړ بل به يې جوړ کړى وو، وروسته بيا ورو ورو زموږ د فکر ملگري په زياتيدو شول، پر ملتپالو گوندونو سربېره د دقامي وطن، مذهبي گوندونو او پاکستان تحريک انصاف مشران هم نوبت په نوبت راغلل او ويناگانې به يې کولې دا وخت موږ يوه فيصله وکړه چې منظورپشتين به هره ورځ يو ځل وينا کوي خو چا نه راسره منله بالاخره به څوتنو ملگرو په زور سټېج ته وڅرڅاوه لاندې ملگرو به دومره سخته نعره بازي کوله چې د سټېج مسؤل به مجبور شو چې تقرير ورکړي ، دلته يوه خبره خوندوره وه چې افراسياب خټک، محسن داوړ، علي وزير، ښاءاعجاز، بشره گوهرېې بى، شهاب الدين ، شاه جي گل او دغه دوه نور ملتپال گوندونو څخه به کسان راغلل پخپلو جذباتي ويناگانو به يې د ملگرو حوصلې لا پسې لوړې کړې، پرلت ته له پاکستان سربېره د نړۍ له گوټ گوټ څخه بااحساسه پښتانه راغلل او شرکت يې وکړ، سرکاري او درباري مشرانو

**Get more e-books from www.ketabton.com
Ketabton.com: The Digital Library**